

MONDAY

07-11-2022

തിങ്കളാഴ്ച



FIB FARM NEWS

എഫ് ഐ ബി കാർഷിക വാർത്തകൾ

FARM INFORMATION BUREAU

Agriculture Development and Farmer's Welfare Department

GOVERNMENT OF KERALA

Chief Editor : Suraj S

Editor : Dr Saritha Vijayan K

Farm Information Bureau, Kowdiar, Thiruvananthapuram -695003

Web site : fibkerala.gov.in, E-mail : piofibtvm@gmail.com, fibnewstvm@gmail.com

Telephone : 0471 - 2318186,2317314



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003

Website: fibkerala.gov.in

E-mail: piofibtvm@gmail.com

Telephone: 0471 – 2318186, 2317314

എഫ് ഐ ബി കാർഷികവാർത്തകൾ (FIB FARM NEWS)-07/11/2022.

1. കൃഷിയിടത്തെ അടിസ്ഥാന യൂണിറ്റ് ആയി കണക്കാക്കി ലഭ്യമായ വിഭവ ശേഷി ശാസ്ത്രീയമായി ഉപയോഗപ്പെടുത്തി അതുവഴി സംസ്ഥാനത്തിന്റെ ഉൽപാദനത്തിൽ ഗണ്യമായ വർദ്ധനവും അതുവഴി കർഷകരുടെ വരുമാനം വർദ്ധിപ്പിക്കുന്നതിനും കർഷകരുമായി കൂടിയാലോചിച്ചു ശാസ്ത്രീയ വിഭവോപയോഗിത ആസൂത്രണ പ്രകാരം ഈ വർഷം മുതൽ നടപ്പിലാക്കുന്ന പദ്ധതിയാണ് **വിളയിടാധിഷ്ഠിത വികസന പദ്ധതി**. വിളയിടാധിഷ്ഠിത സമീപനത്തിൽ നിന്ന് മാറി സംയോജിത, ബഹുവിള കൃഷി സമ്പ്രദായത്തിലൂടെ വികസിപ്പിക്കുന്ന മാതൃകത്തോട്ടങ്ങൾ സൃഷ്ടിക്കും എന്നതാണ് ഇതിലൂടെ കൃഷിവകുപ്പ് ലക്ഷ്യമിടുന്നത്. 10 സെന്റ് മുതൽ 2 ഏക്കർ വരെ സ്ഥലം ഉള്ളവരെയാണ് ഈ പദ്ധതിയിൽ ഉൾപ്പെടുത്തുന്നത്. നടപ്പു വർഷം ഒരു പഞ്ചായത്തിൽ കുറഞ്ഞത് 10 യൂണിറ്റ് വീതം മാതൃകത്തോട്ടങ്ങൾ ഉണ്ടാക്കുന്നതിനാണ് ഉദ്ദേശിച്ചിട്ടുള്ളത്. ഈ പദ്ധതിയിൽ ചേരാൻ ആഗ്രഹിക്കുന്ന കർഷകർ **നവംബർ 11-നകം** അപേക്ഷ നൽകേണ്ടതാണെന്ന് തിരുവനന്തപുരം പ്രിൻസിപ്പൽ കൃഷി ഓഫീസർ അറിയിച്ചു. കൂടുതൽ വിവരങ്ങൾക്ക് അടുത്തുള്ള കൃഷിഭവനുമായി ബന്ധപ്പെടുക.

2. ഞങ്ങളും കൃഷിയിലേക്ക് പദ്ധതിയുടെ ഭാഗമായി കൃഷി വകുപ്പ് മന്ത്രിയും വകുപ്പിലെ ഉദ്യോഗസ്ഥരും കാർഷിക ബ്ലോക്കുകൾ കേന്ദ്രീകരിച്ച് വിവിധ കാർഷിക മേഖലകളിലെ കർഷകരോട് സംവദിച്ച് കർഷകരുടെ പ്രശ്നങ്ങൾ നേരിട്ട് മനസ്സിലാക്കുകയും പരിഹരിക്കുകയും ചെയ്യുന്നതിനായി വിഭാവനം ചെയ്തിട്ടുള്ള കൃഷിദർശൻ എന്ന പരിപാടി തിരുവനന്തപുരം ജില്ലയിൽ നെടുമങ്ങാട് ബ്ലോക്കിൽ 2022 നവംബർ 16 ന് തുടക്കം കുറിക്കുന്നു. പരിപാടിക്ക് മുന്നോടിയായി ബ്ലോക്കിലെ കർഷകർക്ക് അവരുടെ പരാതികൾ ഓൺലൈനായി സമർപ്പിക്കാവുന്നതാണ്. കൃഷിവകുപ്പിന്റെ എയിംസ് (അഗ്രികൾച്ചർ ഇൻഫ്രാസ്ട്രക്ചർ മാനേജ്മെന്റ് സിസ്റ്റം) പോർട്ടലിന്റെ പുതിയ പതിപ്പിലൂടെയാണ് കർഷകർ പരാതികൾ സമർപ്പിക്കേണ്ടത്. 2022 നവംബർ 10 വരെയാണ് പരാതികൾ ഓൺലൈനായി സമർപ്പിക്കേണ്ടത്. എഴുതി തയ്യാറാക്കിയ പരാതികൾ ഓൺലൈനായി അപ്ലോഡും ചെയ്യാവുന്നതാണ്. നെടുമങ്ങാട് ബ്ലോക്കിലെ കർഷകർക്ക് നേരിട്ടോ, അതത് കൃഷിഭവനുകൾ വഴിയോ പരാതികൾ സമർപ്പിക്കാവുന്നതാണ്.



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003
Website: fibkerala.gov.in
E-mail: piofibtvm@gmail.com
Telephone: 0471 – 2318186, 2317314

3. കേരള കാർഷിക സർവകലാശാലയിൽ സിങ്കോണിയം, ഗോൾഡൻ പോത്തോസ്, ബൊഗെൻ വില്ല, ഓർക്കിഡ്, ബുഷ് പെപ്പർ, ബ്ലാക്ക് പെപ്പർ എന്നിവയുടെ ടിഷ്യൂ കൾച്ചർ തൈകൾ വിൽപ്പനയ്ക്ക് തയ്യാറാണ്. കൂടുതൽ വിവരങ്ങൾക്ക് **9048178101** എന്ന ഫോൺ നമ്പറിൽ ബന്ധപ്പെടുക.

4. തിരുവനന്തപുരം ജില്ലയിൽ മികച്ച ജന്തുരോഗ പ്രവർത്തനങ്ങൾ നടത്തിയ വ്യക്തി/ സംഘടനകളെ മൃഗസംരക്ഷണ വകുപ്പിന്റെ കീഴിൽ ജില്ലാതലത്തിൽ തിരഞ്ഞെടുത്ത് പുരസ്കാരം നൽകുന്നു. മികച്ച പ്രവർത്തനങ്ങൾ കാഴ്ചവെച്ച വ്യക്തികൾ അല്ലെങ്കിൽ അംഗീകൃത സംഘടനകൾ എന്നിവർക്ക് അപേക്ഷിക്കാം. നിശ്ചിത മാതൃകയിൽ പൂരിപ്പിച്ച അപേക്ഷകളും ബന്ധപ്പെട്ട രേഖകളും പ്രവർത്തനങ്ങളുടെ വിവരങ്ങളും സഹിതം **നവംബർ മാസം പതിനാറാം തീയതിക്കകം** തിരുവനന്തപുരം ജില്ല വെറ്ററിനറി കേന്ദ്രത്തിൽ സമർപ്പിക്കണം. അപേക്ഷ ബന്ധപ്പെട്ട വെറ്ററിനറി ഡോക്ടറുടെ ശുപാർശസഹിതം സമർപ്പിക്കേണ്ടതാണ്. അപേക്ഷ ഫോറങ്ങൾക്ക് അടുത്തുള്ള മൃഗാശുപത്രിയുമായി ബന്ധപ്പെടണമെന്ന് ചീഫ് വെറ്ററിനറി ഓഫീസർ അറിയിച്ചു.

പരിശീലന പരിപാടികൾ

5. കേരള കാർഷിക സർവകലാശാലയ്ക്ക് കീഴിൽ വേങ്ങേരിയിൽ പ്രവർത്തിക്കുന്ന കാർഷിക വിജ്ഞാന വിപണന കേന്ദ്രം ഈ മാസം 11-ന് (11.11.2022ന്) രാവിലെ 10.30-ന് അഗ്രോ ക്ലിനിക് സംഘടിപ്പിക്കുന്നു. താൽപര്യമുള്ള കർഷകർ **0495 2935850, 9188223584** എന്നീ ഫോൺ നമ്പറുകളിൽ വിളിച്ച് പേര് രജിസ്റ്റർ ചെയ്യേണ്ടതാണ്. ആദ്യം രജിസ്റ്റർ ചെയ്യുന്ന 50 കർഷകർക്കാണ് മുൻഗണന. വിളയുടെ രോഗ കീടബാധിതമായ ഭാഗം രോഗകേട് നിർണ്ണയത്തിനായി കൊണ്ടുവരാവുന്നതാണ്.

6. കോഴിക്കോട് ജില്ലയിലെ ബേപ്പൂർ നടുവട്ടത്ത് സ്ഥിതിചെയ്യുന്ന ക്ഷീര പരിശീലന കേന്ദ്രത്തിൽ വച്ച് നവംബർ 14 മുതൽ 16 വരെ കോഴിക്കോട്, വയനാട്, മലപ്പുറം ജില്ലകളിലെ ക്ഷീരസംഘം സെക്രട്ടറിമാർക്ക് തിരികെ പരിശീലനം നടത്തുന്നു. താൽപര്യമുള്ളവർ ഇന്ന് (നവംബർ മാസം 7) വൈകുന്നേരം 5 മണിക്ക് മുമ്പായി dd-dtc-kkd.dairy@kerala.gov.in എന്ന ഇ-മെയിൽ വിലാസത്തിലോ, **0495-2414579** എന്ന ഫോൺ നമ്പർ മുഖാന്തരമോ പേര് രജിസ്റ്റർ ചെയ്യേണ്ടതാണ്.



GOVERNMENT OF KERALA
AGRICULTURE DEVELOPMENT AND FARMERS' WELFARE DEPARTMENT

FARM INFORMATION BUREAU

Kowdiar, Thiruvananthapuram – 695003

Website: fibkerala.gov.in

E-mail: piofibtvm@gmail.com

Telephone: 0471 – 2318186, 2317314

7. റബ്ബർബോർഡിന്റെ കീഴിലുള്ള നാഷണൽ ഇൻസ്റ്റിറ്റ്യൂട്ട് ഫോർ റബ്ബർ ട്രെയിനിങ് (എൻ.ഐ.ആർ.ടി.) 'ഐ.എസ്./ഐ.എസ്.ഒ. 9001:2015'-ന്റെ ഇന്റേണൽ ഓഡിറ്റിങ്ങുമായി ബന്ധപ്പെട്ട വിഷയങ്ങളിൽ പരിശീലനം നൽകുന്നു. എൻ.ഐ.ആർ.ടി.-യിൽ വെച്ച് നവംബർ 15, 16 തീയതികളിൽ നടക്കുന്ന ദ്വിദിന പരിശീലനത്തിൽ ഐ.എസ്.ഒ. 9001:2015 അംഗീകാരമുള്ള സ്ഥാപനങ്ങളിലെ മാനേജ്മെന്റ് പ്രതിനിധികൾക്കും ഇന്റേണൽ ഓഡിറ്റർമാർക്കും പങ്കെടുക്കാം. സ്ഥാപനങ്ങളിലെ ക്വാളിറ്റി മാനേജ്മെന്റ് സിസ്റ്റം (ക്യൂ.എം.എസ്.) മെച്ചപ്പെടുത്തുന്നതിന് പരിശീലനം ഉപകരിക്കും. ഇന്റേണൽ ഓഡിറ്റിന്റെ ഉദ്ദേശ്യങ്ങൾ, ഓഡിറ്റിന്റെ പെരുമാറ്റരീതികൾ, ഓഡിറ്റ് ടെക്നിക്കുകൾ, പ്ലാനിങ്, റിപ്പോർട്ട് തയ്യാറാക്കൽ തുടങ്ങിയവയാണ് പരിശീലനവിഷയങ്ങൾ. വിശദവിവരങ്ങൾക്ക് **0481 2353127** എന്ന ഫോൺ നമ്പരിലോ **04812353201** എന്ന വാട്ട്സ്ആപ്പ് നമ്പരിലോ ബന്ധപ്പെടുക.

8. മണ്ണുത്തി വെറ്ററിനറി കോളേജിലെ ലൈവ്സ്റ്റോക്ക് പ്രൊഡക്ഷൻ മാനേജ്മെന്റ് ഡിപ്പാർട്ട്മെന്റിന് കീഴിലുള്ള ഇക്കോഫാമിൽ സർട്ടിഫിക്കറ്റ് കോഴ്സിന് അപേക്ഷിക്കാം. ആറുമാസമാണ് കാലാവധി. നവംബർ 30-ന് മുമ്പ് അപേക്ഷ ലഭിക്കണം. കൂടുതൽ വിവരങ്ങൾക്ക് **9745793807** എന്ന ഫോൺ നമ്പരിലോ ecofarmnty@gmail.com എന്ന ഇ-മെയിൽ വിലാസത്തിലോ ബന്ധപ്പെടുക.

കാർഷിക നിർദ്ദേശങ്ങൾ

- കാബേജ് കോളിഫ്ളവർ എന്നിവയുടെ തൈകൾ നട്ടു ഏഴു ദിവസത്തിനു ശേഷം വളപ്രയോഗം നടത്താവുന്നതാണ്. ഒരു സെന്റിന് 650 ഗ്രാം യൂറിയ, 2200 ഗ്രാം രാജ്ഫോസ്, 400 ഗ്രാം പൊട്ടാഷ് എന്നിവ മണ്ണിൽ നനവുള്ളപ്പോൾ ചേർത്ത് ഇളക്കി കൊടുക്കുക.
- നെൽപ്പാടങ്ങളിൽ ബാക്ടീരിയൽ ഓലകരിച്ച് രോഗം കണ്ടുവരുന്നുണ്ട്. രോഗം ശ്രദ്ധയിൽപ്പെട്ടാൽ ഒരു ഏക്കറിനെ രണ്ട് കിലോഗ്രാം ബ്ലീച്ചിംഗ് പൗഡർ കിഴികെട്ടി പാടത്തെ വെള്ളക്കെട്ടിൽ ഇട്ടുകൊടുക്കുക. രോഗം അധികരിക്കുകയാണെങ്കിൽ 2 ഗ്രാം സ്ട്രെപ്റ്റോസൈക്ലിൻ പത്ത് ലിറ്റർ വെള്ളത്തിൽ എന്ന തോതിൽ കലക്കി തളിച്ചു കൊടുക്കുക